

КЫРГЫЗ РЕСПУБЛИКАСЫ  
ЧҮЙ ОБЛУСУ  
ЧҮЙ РАЙОНУ  
БУРАНА  
АЙЫЛДЫК КЕНЕШИ



КЫРГЫЗСКАЯ РЕСПУБЛИКА  
ЧУЙСКАЯ ОБЛАСТЬ  
ЧУЙСКИЙ РАЙОН  
БУРАНИНСКИЙ  
АЙЫЛНЫЙ КЕНЕШ

Дөң-Арык а.

с.Дон-Арык

Бурана айылдык кеңешинин XXVIII-чакырылышынын кезексиз  
сессиясынын отуруму

### ТОКТОМ

2023-жыл « 19 » июль № 26

“Үй-бүлөөлүк салтанаттарды жана маркумду эскерүү ырым жырымдарын  
өткөрүүнүн тартиби жөнүндө ЖОБО” бекитүү жөнүндө”

Бурана айылдык кеңешинин сессиясы Кыргыз Республикасынын  
Жергиликтүү өз алдынча башкаруу жөнүндө мыйзамынын 10,13-беренелерине  
ылайык жана айылдарда болуп өткөн жарандардын жыйындарынын  
чечимдеринин негизинде, Бурана айылдык кеңеши токтом кылат:

### ТОКТОМ


1. Бурана айыл өкмөтүнүн айылдарында “Үй-бүлөөлүк салтанаттарды жана  
маркумду эскерүү ырым жырымдарын өткөрүүнүн тартиби жөнүндө ЖОБО”  
бекитилсин.
2. Бул Жобонун талаптарынын аткарылышына көзөмөлдүк кылуу жагы Бурана  
айыл өкмөтүнүн башчысы Тенис уулу Бакайга милдеттендирилсин.

Бурана айылдык кеңешинин  
терагасы



А.Б.Исагалиев





**Чүй районунун Бурана айыл аймагындагы айылдарда жана башка калктуу конуштарда үй-бүлөлүк салтанаттарды жана маркумду эскерүү үрп-адаттарын өткөрүү тартиби жөнүндө ЖОБО**

1. Жалпы жоболор
2. Жобонун иштеп чыгуунун, кабыл алуунун (бекитүүнүн) жана күчүнө киргизүүнүн тартиби
3. Үй-бүлөлүк салтанаттарды өткөрүүнүн тартиби
4. Маркумду эскерүү үрп-адаттарды өткөрүүнүн тартиби
5. Үй-бүлөлүк салтанаттарды жана өлгөндү эске алуу ырым-жырымдарын өткөрүүнү ирээтке келтирүүчү көзөмөлдөөчү комиссиялар жана кызмат адамдары
  - 5.1. Жергиликтүү комиссия
  - 5.2. Айыл өкмөттүн комиссиясы
6. Жобонун талаптарын бузгандык үчүн жоопкерчилик

**1. Жалпы жоболор**

1.1. Бул Жобо «Кыргыз Республикасынын Президентинин 2022-жылдын 24-февралындагы «Кыргыз Республикасында үй-бүлөлүк салтанаттарды жана маркумду эскерүү үрп-адаттарын тартипке келтирүү боюнча чаралары жөнүндө» №54 Жарлыгына ылайык, жергиликтүү калктын өзгөчөлүгүн жана салтын эске алып иштелип чыккан, жергиликтүү жамааттын жыйындарында кабыл алынган эрежелерди камтыйт.

1.2. Жобонун максаты айыл аймактын айылдарында үй-бүлөлүк салтанаттарды жана маркумду эскерүү үрп-адаттарын ирээтке келтирүү, аларды өткөрүүдө убаракерчиликке, маркум ээсин мажбурлоого, өзүн көрсөтүүгө умтулууга, башка адамдардын социалдык абалын тоготпоого, ашыкча ысырапкорчулукка, элдин салт-санаасын, үрп-адатын тоготпоого жол бербөөгө жана ата-салтына жат, терс жөрөлгөлөрдүн күндөлүк турмушта жайылышына



бөгөт коюу, ошондой эле элибиздин нукура салт-санаасын жана ырым-жырымдарын кеңири пропагандалоо жана жайылтуу болуп эсептелет.

## **2. Жобону иштеп чыгуунун, жана кабыл алуунун (бекитүүнүн) жана күчүнө киргизүүнүн тартиби**

2.1. Айыл аймагында үй-бүлөлүк салтанаттарды жана маркумду эскерүү үрп-адаттарын өткөрүүнүн тартиби жөнүндө жобонун (мындан ары - жобо) иштеп чыгуу үчүн айыл өкмөтүнүн башчысынын буйругу менен курамы айыл өкмөтүнүн кызматкерлеринен, жергиликтүү кеңештин депутаттарынан, ардагерлердин, аялдар жана жаштар уюмдарынын, аксакалдар сотунун, диний уюмдардын, өкмөттүк эмес уюмдардын, жергиликтүү коомдоштуктун өкүлдөрүнөн жумушчу тобу түзүлөт.

2.2. Ушул жобонун негизинде жумушчу тобу тарабынан иштелип чыккан жобонун долбоору айылдык жыйындарда талкууланат, жалпыга тааныштыруу үчүн маалыматтык такталарга илинет, айыл өкмөтүнүн, жергиликтүү мамлекеттик администрациянын сайттарына жайгаштырылат. Келип түшкөн иштикүү сунуштар эске алынып жобонун долбооруна киргизилет. Иштелип чыккан жобо жергиликтүү кеңештин сессиясында бекитилет.

2.3. Жобону бекитүү жөнүндө жергиликтүү кеңештин токтому белгиленген тартипте жергиликтүү кеңештин, жергиликтүү мамлекеттик администрациянын сайттарына жарыяланат.

2.4. Жобо ага кызыккан жарандарга айыл өкмөтү, жергиликтүү кеңеш тарабынан тоскоолдуксуз тааныштырылат.

## **3. Үй-бүлөлүк салтанаттарды өткөрүүнүн тартиби**

3.1. Үй-бүлөлүк салтанаттарга бешик тою, тушоо кесүү тою, балдарды сүннөткө отургузуу, нике (үйлөнүү) тою, куда тосуу, маараке салтанаттары ж.б. кирет.

3.2. Үй-бүлөлүк салтанаттар айылдарда жана башка калктуу конуштарда калыптанып калган жергиликтүү эрежелер жана тартип боюнча, киргизилген чектөөлөрдү жана тыюуларды бекем сактоо менен өткөрүлөт.

## **4. Маркумду эскерүү үрп-адаттарды өткөрүүнүн тартиби**

4.1. Маркумду эскерүү үрп-адаттарын (акыркы сапарга узатуу, үчүлүк, жетилик, кыркылык) өткөрүүдө мал союуга болбойт (тыюу салынат).

4.2. Маркумду эскерүү үрп-адаттары мал союуну эсепке албаганда айылдарда жана башка калктуу конуштарда калыптанып калган жергиликтүү эрежелер жана тартип боюнча, киргизилген чектөөлөрдү жана тыюуларды бекем сактоо менен өткөрүлөт.



4.3. Жалпы эл жаназага барып көрүстөнгө топурак салгандан кийин маркумдун үйүнө келип куран окутуп үйлөрүнө тарап кетишет.

4.4. Ошондой эле элге жыртыш жана баштык таратуу жоюлсун.

4.5. Аял кишилер жаназа күнү өлгөнгө баруусуна тыюу салынат.

## **5. Үй-бүлөлүк салтанаттарды жана өлгөндү эске алуу ырым-жырымдарын өткөрүүнү ирээтке келтирүүчү көзөмөлдөөчү комиссиялар жана кызмат адамдары**

Жобого ылайык үй-бүлөлүк салтанаттарды жана маркумду эскерүү үрп-адаттарын өткөрүүнү ирээтке келтирүүчү, көзөмөлдөөчү органдарга жана кызмат адамдарына райондун акими, айыл өкмөтүнүн башчысы, райондук комиссия жана жергиликтүү комиссия кирет.

### **5.1 Жергиликтүү комиссия**

5.1.1. Жергиликтүү комиссия айыл өкмөтүндө, аймактык коомдук өз алдынча башкаруусунда түзүлөт. Анын курамына айыл өкмөтүнүн кызматкерлери, жергиликтүү кеңештин депутаттары, маданият мекемесинин, ардагерлердин, аялдардын жана жаштардын уюмдарынын, аксакалдар сотунун, диний уюмдардын, өкмөттүк эмес уюмдардын, милициянын, жергиликтүү коомдоштуктун өкүлдөрү кирет. Жергиликтүү комиссия айыл өкмөтүнүн башчысынын буйругу менен бекитилет.

5.1.2. Жергиликтүү комиссиянын мүчөлөрү маркумду эскерүү үрп-адаттары өткөрүлүп жаткан жерге чогуусу менен барып түшүндүрүү иштерин жүргүзөт, маркум ээсин жобонун талаптары менен тааныштырып, ал тууралуу журналга кол койдурат, жобонун талаптарынын аткарылышына мониторинг жана көзөмөл жүргүзөт, жобонун талаптарын бузуу болгон учурда ал жөнүндө журналга каттоо жүргүзөт (же акт түзөт), ал тууралуу комиссияда маселе карайт, талапты бузган адамдарга карата чара (анын ичинде коомдук уяткаруу чарасын) көрөт.

5.1.3. Айыл өкмөттүн комиссиясы бул иште жалпы жетекчилик кылат, жобонун талаптарынын аткарылышына мониторинг жана көзөмөл жүргүзөт, үй-бүлөлүк салтанаттарды жана маркумду эскерүү үрп-адаттарын өткөрүү боюнча алдыңкы тажрыйбаларды жалпылайт, аларды жайылтуу боюнча тиешелүү иштерди жүргүзөт, жобонун талаптарын бузуу катталган учурда ал жөнүндө журналга каттоо жүргүзөт, комиссияда маселе карайт, талапты бузган адамга карата чара (анын ичинде коомдук уяткаруу чарасын) көрөт, жергиликтүү




комиссиялардын чечимдерине даттанууларды карайт, чечим кабыл алууну татаалданткан жагдайлар келип чыккан учурда чара көрүү үчүн облустук комиссияга сунуш киргизет.

## 6. Жобонун талаптарын бузгандык үчүн жоопкерчилик

Айыл аймагында үй-бүлөлүк салтанаттарды жана маркумду эскерүү үрп-адаттарын өткөрүү боюнча жобонун талабын бузгандык үчүн Кыргыз Республикасынын укук бузуулар жөнүндө кодексинде, жергиликтүү жамааттын уставында жана айылдын ички мыйзамдарында жана эрежелеринде каралган (элдик курултай, айылдык жыйындар, жергиликтүү кеңеш тарабынан кабыл алынган) айып жазаларынын өлчөмдөрү, салынган айыптарды төлөө мөөнөтү жана тартиби каралат.

Бурана айылдык кенешинин  
жооптуу катчысынын милдетин у.а



М.Чимырбаева